

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಲ್ಲಭಾಚಾರ್ಯ ವಿರಚಿತಂ

|| ಶ್ರೀನಂದಕುಮಾರಾಷ್ಟಕಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀನಂದಕುಮಾರಾಷ್ಟಕಂ ॥

ಸುಂದರಗೋಪಾಲಂ ಉರವನಮಾಲಂ ನಯನವಿಶಾಲಂ ದುಃಖಹರಂ  
ವೃಂದಾವನಚಂದ್ರಂ ಆನಂದಕಂದಂ ಪರಮಾನಂದಂ ಧರಣಿಧರಂ |  
ವಲ್ಲಭಘನಶ್ಯಾಮಂ ಪೂರ್ಣಕಾಮಂ ಅತ್ಯಭಿರಾಮಂ ಪ್ರೀತಿಕರಂ  
ಭಜ ನಂದಕುಮಾರಂ ಸರ್ವಸುಖಸಾರಂ ತತ್ತ್ವವಿಚಾರಂ ಬ್ರಹ್ಮಪರಂ || ೧ ||

ಸುಂದರವಾರಿಜವದನಂ ನಿರ್ಜಿತಮದನಂ ಆನಂದಸದನಂ ಮುಕುಟಧರಂ  
ಗುಂಜಾಕೃತಿಹಾರಂ ವಿಪಿನವಿಹಾರಂ ಪರಮೋದಾರಂ ಚೀರಹರಂ |  
ವಲ್ಲಭಪಟಪೀತಂ ಕೃತಉಪವೀತಂ ಕರನವನೀತಂ ವಿಬುಧವರಂ  
ಭಜ ನಂದಕುಮಾರಂ ಸರ್ವಸುಖಸಾರಂ ತತ್ತ್ವವಿಚಾರಂ ಬ್ರಹ್ಮಪರಂ || ೨ ||

ಶೋಭಿತಮುಖಧೂಲಂ ಯಮುನಾಕೂಲಂ ನಿಪಟಅತೂಲಂ ಸುಖದತರಂ  
ಮುಖಮಂಡಿತರೇಣುಂ ಚಾರಿತಧೇನುಂ ವಾದಿತವೇಣುಂ ಮಧುರಸುರಂ |  
ವಲ್ಲಭಮತಿವಿಮಲಂ ಶುಭಪದಕಮಲಂ ನಖರುಚಿ ಅಮಲಂ ತಿಮಿರಹರಂ  
ಭಜ ನಂದಕುಮಾರಂ ಸರ್ವಸುಖಸಾರಂ ತತ್ತ್ವವಿಚಾರಂ ಬ್ರಹ್ಮಪರಂ || ೩ ||

ಶಿರಮುಕುಟಸುದೇಶಂ ಕುಂಚಿತಕೇಶಂ ನಟವರವೇಶಂ ಕಾಮವರಂ  
ಮಾಯಾಕೃತಮನುಜಂ ಹಲಧರಅನುಜಂ ಪ್ರತಿಹತದನುಜಂ ಭಾರಹರಂ |  
ವಲ್ಲಭವ್ರಜಪಾಲಂ ಸುಭಗಸುಚಾಲಂ ಹಿತಮನುಕಾಲಂ ಭಾವವರಂ  
ಭಜ ನಂದಕುಮಾರಂ ಸರ್ವಸುಖಸಾರಂ ತತ್ತ್ವವಿಚಾರಂ ಬ್ರಹ್ಮಪರಂ || ೪ ||

ಇಂದೀವರಭಾಸಂ ಪ್ರಕಟಸುರಾಸಂ ಕುಸುಮವಿಕಾಸಂ ವಂಶಿಧರಂ  
ಹೃತಮನ್ಮಥಮಾನಂ ರೂಪನಿಧಾನಂ ಕೃತಕಲಗಾನಂ ಚಿತ್ತಹರಂ |  
ವಲ್ಲಭಮೃದುಹಾಸಂ ಕುಂಜನಿವಾಸಂ ವಿವಿಧವಿಲಾಸಂ ಕೇಲಿಕರಂ  
ಭಜ ನಂದಕುಮಾರಂ ಸರ್ವಸುಖಸಾರಂ ತತ್ತ್ವವಿಚಾರಂ ಬ್ರಹ್ಮಪರಂ || ೫ ||

ಅತಿಪರಪ್ರವೀಣಂ ಪಾಲಿತದೀನಂ ಭಕ್ತಾಧೀನಂ ಕರ್ಮಕರಂ

ವೋಹನಮತಿಧೀರಂ ಘಣಿಬಲವೀರಂ ಹತಪರವೀರಂ ತರಲತರಂ |

ವಲ್ಲಭವ್ರಜರಮಣಂ ವಾರಿಜವದನಂ ಹಲಧರಶಮನಂ ಶೈಲಧರಂ

ಭಜ ನಂದಕುಮಾರಂ ಸರ್ವಸುಖಿಸಾರಂ ತತ್ತ್ವವಿಚಾರಂ ಬ್ರಹ್ಮಪರಂ || ೬ ||

ಜಲಧರದ್ಯುತಿಅಂಗಂ ಲಲಿತತ್ರಿಭಂಗಂ ಬಹುಕೃತರಂಗಂ ರಸಿಕವರಂ

ಗೋಕುಲಪರಿವಾರಂ ಮದನಾಕಾರಂ ಕುಂಜವಿಹಾರಂ ಗೂಢತರಂ |

ವಲ್ಲಭವ್ರಜಚಂದ್ರಂ ಸುಭಗಸುಭಂದಂ ಕೃತಆನಂದಂ ಭ್ರಾಂತಿಹರಂ

ಭಜ ನಂದಕುಮಾರಂ ಸರ್ವಸುಖಿಸಾರಂ ತತ್ತ್ವವಿಚಾರಂ ಬ್ರಹ್ಮಪರಂ || ೭ ||

ವಂದಿತಯುಗಚರಣಂ ಪಾವನಕರಣಂ ಜಗದುದ್ಧರಣಂ ವಿಮಲಧರಂ

ಕಾಲಿಯಶಿರಗಮನಂ ಕೃತಘನನಮನಂ ಘಾತಿತಯಮನಂ ಮೃದುಲತರಂ |

ವಲ್ಲಭದುಃಖಹರಣಂ ನಿರ್ಮಲಚರಣಂ ಅಶರಣಶರಣಂ ಮುಕ್ತಿಕರಂ

ಭಜ ನಂದಕುಮಾರಂ ಸರ್ವಸುಖಿಸಾರಂ ತತ್ತ್ವವಿಚಾರಂ ಬ್ರಹ್ಮಪರಂ || ೮ ||

|| ಇತಿ ಶ್ರೀನಂದಕುಮಾರಾಷ್ಟಕಂ ಸಂಪೂರ್ಣಂ ||